

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥  
(దశక - 64)

*This document\* has been prepared by*

**Sunder Kidambi**

*with the blessings of*

శ్రీ రంగరామానుజ మహాదేశికన్

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X, skt, Itrans, and the **Tikanna** font.

శ్రీః  
శ్రీమతే కృష్ణాయ పరబ్రహ్మణే నమః  
శ్రీమతే రామానుజాయ నమః

## ॥ శ్రీమన్నారాయణీయం ॥

(దశక - 64)

గోవిందాభిషేకవర్ణనం నందానయనవర్ణనం చ

ఆలోక్య శైలోద్ధరణాదిరూపం ప్రభావముచ్చైస్తవ గోపలోకాః |  
విశ్వేశ్వరం త్వామభిమత్య విశ్వే నందం భవజ్ఞాతకమన్వప్చుః ॥ 1 ॥

గర్గోదితో నిర్గదితో నిజాయ వర్గాయ తాతేన తవ ప్రభావః |  
పూర్వాధికస్త్యయ్యనురాగ ఏషామైధిష్ఠ తావత్ బహుమానభారః ॥ 2 ॥

తతోఽవమానోదిత తత్త్వబోధః సురాధిరాజః సహ దివ్యగవ్యా |  
ఉపేత్య తుష్టావ స నష్టగర్వః స్పృష్టా పదాబ్జం మణిమౌలినా తే ॥ 3 ॥

స్నేహస్సుతైస్తాం సురభిః పయోభిర్గోవిందనామాంకితమభ్యషించత్ |  
ఐరావతోపాహృతదివ్యగంగాపాథోభిరింద్రోఽపి చ జాతహర్షః ॥ 4 ॥

జగత్త్రయేశే త్వయి గోకులేశే  
తథాఽభిషక్తే సతి గోపవాటః |  
నాకేఽపి వైకుంఠపదేఽప్యలభ్యాం  
శ్రియం ప్రపేదే భవతః ప్రభావాత్ ॥ 5 ॥

కదాచిదంతర్యమునం ప్రభాతే  
స్నాయః పితా వారుణపూరుషేణ |  
నీతస్తమానేతుమగాః పురీం త్వం  
తాం వారుణీం కారణమర్త్యరూపః ॥ 6 ॥

ససంభ్రమం తేన జలాధిపేన ప్రపూజితస్త్యం ప్రతిగృహ్య తా తం ।  
ఉపాగతస్తత్క్షణమాత్మగేహం పితాఽవదత్తచ్ఛరితం నిజేభ్యః ॥ 7 ॥

హరిం వినిశ్చిత్య భవంతమేతాః భవత్పదాలోకనబద్ధత్పష్టాః ।  
నిరీక్ష్య విష్టో పరమం పదం తద్దురాపమన్యైస్త్యమదీదృశస్తాః ॥ 8 ॥

స్ఫురత్పరానందరసప్రవాహా -  
ప్రపూర్ణకైవల్యమహాపయోధౌ ।  
చిరం నిమగ్నాః ఖలు గోపసంఘా -  
స్త్యయైవ భూమః పునరుద్ధృతాస్తే ॥ 9 ॥

కరబదరవదేవం దేవ కుత్రావతారే  
నిజపదమనవాప్యం దర్శితం భక్తిభాజాం ।  
తదిహ పశుపరూపీ త్వం హి సాక్షాత్ పరాత్మా  
పవనపురనివాసిః పాహి మామామయేభ్యః ॥ 10 ॥